

~~EINSTEIN~~

~~Darba Einstein mill Amerka
Wasal wasla l gżira tagħna,
Minn Hal Luqa baqa sejjer
Taht il-loġoġ tal-Furjana.
U dan l-gharef beda jkejjel
Mill iljun għall Monument;
Beda jikteb, jikkalkula,
Hażżeż l-ikbar dokument.
Ra kemm hemm mill-baħar għoli,
Kemm hemm bogħod minn Putirjel,
Uża l-antilogaritmi,
L-kalklu infinitesimal.
Għadd il-goals li l-Koku skorja
Ma' kemm snin għandu l-perit,
Ha l-cube root ta' dana kollu,
Zied miegħu daqshekk u ftit.
Naqqas li kien haseb qabel,
Zied it-tul ta' xi nofs sieg,
U b'hekk fihem, bejn wieħed u ieħor,
Fejn gēj il-livell tal-triq.~~

E. AGIUS.

IL-WIED TAŻ-ŻEBBUĠI

Gebel u naqal, enut imwaqqgħa, nixfa,
Zkuk ta' bużbież, millieġ u xewk mahrug
Bix-xemx l'Awissu fi tmiem triqtu . . . Hemda
Donnha ta' baħh f'awfer il-Mewt mitluq.

Fewġa mitruħa, ghajjiena mejta, laqa'
Għaxxa fix-xewk ma' dawł ix-xemx li nien.
Qieghed qajl qajl iroxx id-dlam. Ftit ieħor,
U l-Lejl jinżel ikeffien kullimkien.

Idub il-Wied u kemm hemm herba miegħu,
Bin-nixfa li tifnih irqiq irqiq.
U jiena lejn id-dar, ma' hsibijiet
Tqal daqs il-lejl, naqbad bil-lajma t-triq.

Kont għadni tifel mingħajr hjiena meta,
Flimkien ma' shabi ta' l-iskola, il-Wied,
Fil-btajjel, wara jum jew jiem ta' xila,
Kont immur nara jfawwar bl-ilmijiet.

Iċ-ċnut ta' dejl il-pont kien ghadhom wieqfa,
U qiegħ il-Wied ma kienx bix-xwiek maħnuq:
Soddtu kien jifrixhielu l-ilma ġieri
Li miegħu kollox kien iġorr u jsuq.

U lilna t-tfal arana l-pal tal-bajta-
Nifthu f'vapuri żgħar li hġief bhad-dwieb
Konna nitilqu sejrin 'l hinn ma' l-ilma
U nbahhru fuqhom ahna wkoll bil-hsieb.

Ni ġmiel! X'seher ta' ġenn! X'hajja ta' hlewwa
Kienet dik tagħna meta konna żgħar!
Bħal dak il-Wied ifawwar bl-ilma, qalbna
B'benna tal-ġenna kienet t'fur sax-xfar.

Konna henjin tassew, mimlija saħħa,
Niġru, naqbżu u nimirhu hġief bhar-rih,
Niġġieldu u naghmlu hbieb, ninsew u nahfru,
Naraw kollox tal-ghaġeb, kbir, sabih.

Ma konna nafu xejn, u bl-għerf li kellna,
Mingħajr ma konna nafu, lhaqna t-truf
Ta' hajr is-Sema! Konna ndaf: ġo qlubna
Is-susa tat-taħsir ma kinetx thuf.

Għaddew u gerb'u s-snin. Tqaxqax u niwef
L-ilma fil-Wied, u miegħu f'qalbi s-sliem.
M'għadnix jerhan, m'għadnix hieni bħal darba.
Qalbi sfaġ herba u ruhi xagħra ġmiem.

Fejn dari kollox kbir, kollox tal-ghaġeb,
Il-lum għalija kollox sar m'hu xejn:
Kollox imgħajjeb sar jidhirli w ikrah;
Kollox qarrieq bhaż-żebgħa tax-xufftejn.

Fuq ġismi waqgħet telqa u hedla kbira;
Ġo mohħi dalma li ma jafx l-agħar lej!
Ġo qalbi bruda li tifnik u ttemmek:
Ġo ruhi bahħ ta' wahx bla qies u kej.

K. VASSALLO.